

السلام عليكم ورحمة الله وبركاته

کیا فرماتے ہیں علمائے دین و متقیان شرع متین بابت اس مسئلہ کے کہ پاک و ہند میں پیر و مرشد عوام سے جو بیعت لیتے ہیں اس کی شرعی حیثیت کیا ہے؟ اور یہ بات کہاں تک درست ہے کہ جس کا کوئی پیر و مرشد نہ ہو اس کا پیر و مرشد شیطان ہوتا ہے جس کا عوام میں مشہور ہے؟ براہ کرم کتاب و سنت کی روشنی میں وضاحت فرما کر ممنون فرماں۔ (انزاقاری محمد الیاز الدین، حیدر آباد، ایڈیا)

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد لله، والصلاة والسلام على رسول الله، أما بعد!

الحمد لله رب العالمين والصلاة والسلام على سيد المرسلين محمد وعلى آله واصحابه اجمعين.

جواباً عرض ہے کہ یہ سوال تفصیلی وضاحت چاہتا ہے جو درج ذیل ہے :

إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَوْفَىٰ بِعَهْدِهِمْ فِي السَّيْلِ ۚ فَمَنْ يَتَّقِ اللَّهَ يَجْعَلْ لَهُ مَخْرَجًا ۚ وَيَرْزُقْهُ مِنْ حَيْثُ لَا يَحْتَسِبُ ۚ وَمَنْ أَشَدُّ وَفَاً بِعَهْدِهِ مِنَ اللَّهِ ۚ فَاسْتَبْشِرُوا بِمَا كُنْتُمْ بِاللَّهِ فَاعْتَصِمُوا الْعَظِيمِ ۝ ١١١ ... سورة التوبة

”بلاشبہ اللہ تعالیٰ نے مسلمانوں سے ان کی جانوں اور ان کے مالوں کو اس بات کے عوض خرید لیا ہے کہ ان کو جنت ملے گی، وہ لوگ اللہ کی راہ میں لڑتے ہیں تو قتل کرتے ہیں اور (خود) قتل کیے جاتے ہیں، اس پر سچا وعدہ کیا گیا ہے تو رات، انجیل اور قرآن میں اور کون ہے اللہ سے زیادہ ملنے کے عہد کو پورا کرنے والا!!! تو کم لگ اپنی اس بیخ پر خوش ہو جاؤ جو تم نے اللہ تعالیٰ سے کی ہے اور یہ بڑی کامیابی ہے۔“

اور اصطلاحاً (بیعت) اس معاہدے کو کہتے ہیں جو امیر کی اطاعت کے لیے کیا جاتا ہے۔ بیع و شراء میں خریدنے والے کو ہاتھ میں پسرہ تھما تا ہے اور بیچنے والا مشتری کے ہاتھ میں اس کی خرید کردہ چیز دیتا ہے، اسی طرح بیعت کرنے والا بیچنے پر کے ہاتھ میں ہاتھ دے کر بیعت کا اقرار کرتا ہے۔ قرآن و سنت میں چار طرح سے اللہ کے رسول ﷺ کے ہاتھ پر اہل ایمان کی بیعت کا ذکر ہے۔

(1) عمومی بیعت، ارشاد باری تعالیٰ ہے :

إِنَّ الَّذِينَ يَبَايِعُونَ اللَّهَ وَاللَّيْلَةَ فَقَدْ يُدْخِلُهُمْ قُلُوبُهُمْ قَدْ نَكَتْ فَآثَمًا يَنْتَكُ عَلَى نَفْسِهِ وَمَنْ أُوْفِيَ بِمَا عَاهَدَ اللَّهُ فَسَيُؤْتِيهِ أَجْرًا عَظِيمًا ۝ ١٠ ... سورة الفتح

”جو لوگ تجھ سے بیعت کرتے ہیں وہ یقیناً اللہ سے بیعت کرتے ہیں، اللہ کا ہاتھ ان کے ہاتھوں کے اوپر ہے، پھر جو شخص عہد شکنی کرے اور اپنے نفس ہی کی عہد شکنی کرتا ہے اور جو شخص اس عہد کو پورا کرے جو اس نے اللہ کے ساتھ کیا ہے تو اسے عنقریب اللہ بہت بڑا اجر دے گا۔“

(2) بیعت رضوان چھ بھری میں صلح حدیبیہ کے موقع پر لی گئی تھی، فرمایا:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُوكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَوْفَاهُمْ بِمَا وَعَدَهُمْ فَحَاقَ قَرَبًا **١٨** ... سورة الفتح

”يَقِينًا اللّٰهُ تَعَالٰی مومنوں سے خوش ہو گیا جب وہ درخت تلے تجھ سے بیعت کر رہے تھے۔ چنانچہ ان کے دلوں میں جو تھا اسے اس نے معلوم کر لیا اور ان پر اطمینان نازل فرمایا اور انہیں قریب کی فتح عنایت فرمائی۔“

(3) آپ نے فتح مکہ اور اس کے بعد عورتوں سے خاص طور پر بیعت لی، فرمایا:

[illegible]

”اے یغمبر! جب مسلمان عورتیں آپ سے ان باتوں پر بیعت کرنے آئیں کہ وہ اللہ کے ساتھ کسی کو شریک نہ کریں گی، چوری نہ کریں گی، زنا کاری نہ کریں گی، اپنی او دکنو مارڈالیں گی اور کوئی ایسا بہتان نہ باہدھیں گی جو خود لینے یا تقویٰ پر ہونے کے سلسلے گھڑ لیں اور کسی نیک کام میں تیری بے حکمی نہ کریں گی تو آپ ان سے بیعت کر لیا کریں، اور ان کے لیے اللہ سے مغفرت طلب کریں بیشک اللہ تعالیٰ بخشنے اور معاف کرنے والا ہے۔

(4) انفرادی بیعت: عمرو بن العاص اپنے اسلام لانے کا واقعہ بیان

کرنے کے بعد کہتے ہیں: جب اللہ تعالیٰ نے میرے دل میں اسلام کی محبت ڈال دی تو میں نبی ﷺ کے پاس آیا اور میں نے کہا: اپنا دایاں ہاتھ پھیلانے تاکہ میں آپ کی بیعت کر سکوں۔ عمرو! کیا ہوا؟ میں نے کہا: میں ایک شرط رکھنا چاہتا ہوں؟ آپ ﷺ نے فرمایا: کون سی شرط؟ میں نے کہا: اللہ میری مغفرت فرمائے! تو آپ ﷺ نے ارشاد فرمایا: تمہیں معلوم نہیں کہ اسلام لانے سے پہلے تمام گناہ ختم ہو جاتے ہیں اور ایسا ہی ہجرت اور حج کرنے سے پہلے جو کچھ کہا ہو، سب معاف ہو جاتا ہے۔ (البدایہ)

حاکم وقت کی اطاعت کا عہد:

عبادہ بن صامت بیان کرتے ہیں کہ ہم نے رسول اللہ ﷺ سے ان باتوں پر بیعت کی:

آپ ﷺ کی بات سنیں گے اور اطاعت کریں گے۔ چاہے تنگی کا عالم ہو یا فراخی کا، چاہے پسندیدہ بات ہو یا پسندیدہ، چاہے ہمارے اوپر کسی کو ترجیح ہی کیوں نہ دی گئی ہو، اس شرط کے ساتھ کہ ہم صاحب امر کے ساتھ جھگڑا نہیں کریں گے اور یہ کہ ہم جہاں کہیں ہوں حق بات کہیں گے اور اللہ کے بارے میں کسی ملامت گر کی ملامت کی پرواہ نہ کریں گے۔

ابن کثیر نے البدایہ والنہایہ میں ان الفاظ کا اضافہ کیا ہے جس سے یہ معلوم ہوتا ہے کہ یہ بیعت وہ ہے جو رسول اللہ ﷺ نے مدینہ سے آنے والوں سے مقام عقبہ (منیٰ) میں لی تھی:

”اور یہ کہ جب حضرت محمد ﷺ مشرب آئیں تو ہم ان کی مدد کریں گے اور جس طرح ہم اپنی جانوں، اپنی ارواح اور اپنی اولاد کا دفاع کرتے ہیں ویسا ہی ان کا بھی دفاع کریں گے اور ہمارے لیے جنت ہوگی۔“ (صحیح مسلم، الامارۃ، حدیث 1709)

یہ اطاعت مشروط ہے:

حضرت ابن عمر راوی ہیں کہ رسول اللہ ﷺ نے فرمایا: ”ایک مسلمان کو حاکم وقت کی بات سننا اور اطاعت کرنا لازم ہے چاہے پسندیدہ امر ہو یا پسندیدہ، الایہ کہ اسے کسی گناہ کا حکم دیا جائے، ایسی صورت میں سب اطاعت نہیں۔“

بیعت کا دائرہ ”امامت کبریٰ“، تک محدود ہے۔ ایسے امام ہی کو بیعت کی جاسکتی ہے جو واقعی اقتدار رکھتا ہو، حدود نافذ کر سکتا ہو، صلح و جنگ کے معاہدے کر سکتا ہو۔

3۔ ایک امام کی بیعت کے بعد دوسرے امام کی بیعت جائز نہیں، رسول اللہ ﷺ فرماتے ہیں: ”جس کسی نے کسی امام کی بیعت کی، اس کے ہاتھ میں ہاتھ دے دیا اور اپنا دل اس کے حوالے کر دیا تو جب تک استطاعت ہے، اس کی اطاعت کرے، پھر اگر کوئی دوسرا شخص (امامت میں) اس کے ساتھ نزاع کرے تو دوسرے شخص کو گردن مار دو۔“

4۔ جماعت سے خروج ناجائز ہے، حضرت ابو ہریرہ روایت کرتے ہیں کہ رسول اللہ ﷺ نے فرمایا: ”جو شخص (امام وقت کی) اطاعت سے نکل گیا اور جماعت کو چھوڑ گیا پھر مر گیا، تو وہ جاہلیت کی موت مرتا ہے اور جو شخص کسی اسی حد سے، جھنڈے کے نیچے قتال کرتا ہے، یا کسی عصیت کی بنا پر غصے میں آجاتا ہے تو اس کی موت بھی جاہلیت کی موت ہوگی۔ اور جو شخص میری امت پر خروج (بغادوت) کرتا ہے، وہ نیٹو کار اور گنہگار سب کو مارتا ہے اور کسی مومن سے کے ساتھ برائی کرنے سے باز نہیں آتا اور جس سے عہد کیا ہے اس کے عہد کو پورا نہیں کرتا تو وہ مجھ سے نہیں اور میں اس سے نہیں۔“ (صحیح مسلم، الامارۃ، حدیث 1844)

5۔ نبی اکرم ﷺ کے بعد بھی بیعت کے سلسلے میں صحابہ کرام کا یہی طرز عمل تھا جس کا ذکر پہلے آچکا ہے۔

نافع بیان کرتے ہیں کہ عبداللہ بن عمر، عبداللہ بن مطیع کے پاس آئے اور یہ وقت جب یزید بن معاویہ کے زمانے میں حرہ کا واقعہ ہوا۔ ابن مطیع نے کہا: ابو عبدالرحمن کے لیے تکیہ لگا دو۔ عبداللہ بن عمر نے کہا: میں بیٹھنے کے لیے نہیں آیا، تمہیں صرف ایک حدیث سنانے آیا ہوں جو میں نے رسول اللہ ﷺ سے سنی ہے اور وہ یہ ہے:

”جس نے اپنا ہاتھ حلقہ اطاعت سے ہٹا لیا تو وہ قیامت کے دن اللہ تعالیٰ سے اس حال میں ملے گا کہ اس کے پاس کوئی دلیل (عذر خواہی) نہ ہوگی اور جو شخص اس حال میں مرے کہ اس کی گردن میں بیعت نہ ہو تو وہ جاہلیت کی موت مرے گا۔“

ان آیات و احادیث سے یہ باتیں معلوم ہوتی ہیں:

(1) اللہ کے رسول ﷺ کے ہاتھ پر بیعت کسی دوسرے خلیفہ یا امام کی بیعت سے مختلف ہے۔ رسول اللہ ﷺ کے ہاتھ پر بیعت گویا اللہ سے بیعت ہے۔ آپ ﷺ نے عقبہ (ہماڑی گھاٹی) میں جب انصار

مدینہ سے بیعت لی تھی تو گویا اس وقت آپ کے پاس اقتدار نہ تھا لیکن بحیثیت رسول ﷺ آپ نے یہ بیعت لی تھی اور یہ بھی ایک خاص مقصد کے لیے تھی کہ انصار اس وقت آپ کی پوری حفاظت کریں گے جب آپ مدینہ پہنچ جائیں گے۔

(2) مدینہ پہنچ کر آپ ﷺ بلا مشرک غیرے اقتدار کے مالک تھے۔

آپ ﷺ نے صحابہ سے مختلف مواقع پر سب سے اطاعت کی بیعت لی اور بعض مواقع پر خاص خاص باتوں پر بیعت لی۔

حدیبیہ کے مقام پر جب یہ افواہ گرم ہوئی کہ مکہ والوں نے آپ ﷺ کے اچھی حضرت عثمان ﷺ کو شہید کر دیا ہے تو آپ ﷺ نے اپنے پندہ سورنہاء سے بیعت لی اور یہ اس بات پر تھی کہ وہ راہ فرار اختیار نہ کریں گے اور دوسری روایت کے مطابق یہ بیعت موت پر تھی۔

3۔ صلح حدیبیہ کے بعد جو خواتین ہجرت کر کے مدینہ آئیں یا فتح مکہ کے مواقع پر مسلمان ہوئیں ان سے سورہ ممتحنہ کی آیت کے مطابق چند مخصوص باتوں پر بیعت لی۔

یہ عورتیں چونکہ نئی نئی مسلمان ہوئیں تھیں، اس لیے ان چیزوں کا خاص طور پر ذکر کیا گیا جن میں وہ ایم جاہلیت میں ملوث رہی تھیں۔ آپ ﷺ نے نو مسلم مردوں سے بھی انہی باتوں پر بیعت لی تھی۔

4۔ رسول اللہ ﷺ کی اطاعت تو ہر حال میں واجب ہے، بعد کے امراء و خلفاء کے لیے بھی سب سے اطاعت کی بیعت کا حکم دیا گیا لیکن اس شرط کے ساتھ کہ اگر وہ گناہ کی طرف بلائیں گے تو ان کی اطاعت نہیں ہوگی۔

میں نے اس کو بخش دیا۔ پھر شیخ الاسلام کی آنکھ میں آنسو بھر آئے اور فرما دیے گئے: بلیٰ نے آب کو کسی کے لیے باندھا بہت ہی اچھی چیز ہے۔ (شریعت وطریقت از مولانا عبدالرحمن کیلانی، ص 305)۔

سبحان اللہ! نہ شریعت پر عمل کرنے کی ضرورت، نہ کتاب و سنت کا کوئی لحاظ، شیخ کی بیعت جنت کا پروانہ ہو گیا۔

اور پھر جس طرح سے یہاں کتاب و سنت کی دھجیاں اڑائی گئی ہیں وہ بھی ملاحظہ فرمائیں۔ اللہ عالم الغیب ہے لیکن یہاں شیخ عذاب قبر کا سارا انتظام دیکھ رہے ہیں۔

اللہ کے رسول ﷺ فرشتہ جبریل سے ہم کلام ہوتے تھے، یہاں شیخ عذاب کے فرشتوں سے مجادلہ کر رہے ہیں۔ حدیث کے مطابق انبیاء اور صلحاء کو قیامت کے دن شفاعت کا موقع دیا جائے گا، یہاں عین عذاب قبر سے پہلے ہی شفاعت کی جارہی ہے جو فوراً ہی قبولیت کے مراحل طے کر گئی۔

جس صحیح حدیث میں نبی ﷺ کے دو قبروں پر سے گزرنے، دونوں کو عذاب قبر ہونے، آپ کے ان دونوں قبروں پر ٹہنی لگانے کا واقعہ نقل ہوا ہے اور پھر ٹہنیوں کے خشک ہونے تک ان کے عذاب میں تخفیف کا ذکر ہے، اسے ذرا ذہن میں تازہ کیجئے۔ نبی ﷺ جنہیں الہام الہی سے دوا شفا کے عذاب قبر کے بارے میں بتایا گیا، وہ یقیناً مسلمان تھے، رسول اللہ ﷺ کی بیعت میں داخل تھے لیکن انہیں تو یہ بیعت کام نہ آئی یہاں تک کہ رسول ﷺ نے ان کے لیے دعا کی اور بطور علامت وہ ٹہنیاں بھی لگائیں کہ جن کے خشک ہونے تک دونوں کے عذاب میں تخفیف کی گئی تھی، کیا یہ ایک قباحت ہی کافی نہیں کہ جس سے مزعومہ بیعت کی قلعی کھل جاتی ہے۔

(4) طریقت اور بیعت چونکہ لازم و ملزوم ہیں، چنانچہ اس تعلق سے بھی نئے نئے شکوفے کھلتے ہیں۔ مولانا عبدالرحمن کیلانی لکھتے ہیں: ”بیعت کے سلسلے میں صوفیہ نے ایک اور شاندار کارنامہ سرانجام دیا ہے۔ انہوں نے جب دیکھا کہ اویس قرنی نے رسول اللہ ﷺ کو نہ دیکھا، نہ بیعت کی تو ان کے ارواح کی آپس میں بیعت کرادی اور اسے نسبت اویسیہ کا نام دیا۔

شیخ کی فلاں شیخ سے ملاقات ہی ثابت نہیں یا پیر کی وفات کے بہت عرصہ بعد مرید کی پیدائش ہوئی ہو تو وہ یہی نسبت اویسیہ قائم کر کے اپنا سلسلہ جاری فرما کر کام چلا لیے ہیں۔“

(5) اپنی غلط رسموں کو جائز کرنے کے لیے قرآن و سنت کی مخصوص تاویلات فاسدہ کی جاتی ہیں کہ انسان اپنا سر پکڑ کر کھٹ جاتا ہے۔ ابن جوزی، محمد بن طاہر کے حوالے سے اپنی کتاب میں لکھتے ہیں: ”پچھتے ہوئے کپڑے پسینے کے بارے میں شیخ کا مرید پر شرط رکھنا۔“ پھر انہوں نے اس بات کے ضمن میں بطور دلیل عبادہ بن صامت کی یہ حدیث پیش کی ہے: ”ہم نے رسول اللہ ﷺ کے ہاتھ پر بیعت کی کہ ہم تنگی اور فراخی ہر حال میں سب سے اطاعت کریں گے۔“ دیکھیے کیا خوب نکتہ نکالا ہے۔ کہاں شیخ کا مرید پر مذکورہ شرط رکھنا اور کہاں اسے رسول اللہ ﷺ کی بیعت اسلام سے جوڑنا جو کہ نہ صرف لازم ہے بلکہ خود رسول کی اطاعت بھی واجب ہے۔

(6) اگر امت مسلمہ ایک بڑے جہاز کی مانند ہے تو یہ مختلف فرقے اور طریقے پھوٹی پھوٹی کشتیوں کی مانند۔ شدید طوفان کی صورت میں جہاز تو بچ جاتا ہے لیکن پھوٹی کشتیاں غرق ہو جاتی ہیں۔ تعجب ہے کہ کتاب و سنت کے جہاز کو پھوڑ کر لوگ ان بحروں (مخصوص گول کشتیوں) پر کیوں سوار ہوتے ہیں جبکہ سمندر میں تلاطم ہی تلاطم ہے اور کشتی کسی وقت بھی ڈوب سکتی ہے۔

آخر میں ان چند شبہات کا جائزہ بھی لے لیا جائے جو قائلین بیعت کی طرف سے پیش کیے جاتے ہیں:

1۔ ”نہیں آدمی بھی سفر کر رہے ہوں تو ایک کو امیر بنانے کا حکم ہے، چہ جائیکہ پوری جماعت ہو اور اس کا امیر نہ ہو۔“

سفر میں امیر بنانا رسول اللہ ﷺ کی حدیث سے ثابت ہے لیکن وہاں بیعت کا ذکر نہیں ہے اور یہ امارت سفر کے ختم ہونے کے ساتھ ہی تمام ہو جاتی ہے۔ گویا وقتی طور پر نظم و ضبط کا پابند بنانے کے لیے ایسے پیر کی اطاعت لازمی قرار دی گئی لیکن اسے امامت کبریٰ پر قیاس نہیں کیا جاسکتا، جہاں دوسرے مدعی امامت کو برداشت نہیں کیا جاتا بلکہ اس کی گردن مار دی جاتی ہے۔

2۔ ”بیعت اصلاح و ارشاد کو نماز کی امامت کی طرح سمجھا جائے، یعنی امامت صغریٰ کو امامت کبریٰ سے جدا نہیں کیا جاسکتا۔“

امامت سفر کی طرح نماز کی امامت بھی نماز کے ساتھ ختم ہو جاتی ہے، جو نبی امامت نے السلام علیکم ورحمۃ اللہ کا، مقتدی اور امام کا تعلق ختم ہو گیا۔ دوسرا یہ کہ خلیفہ وقت کی موجودگی میں کیا صرف ایک ہی نماز باجماعت کا اہتمام کیا جاتا تھا یا ہر علاقے بلکہ ہر محلے کی مسجد میں نماز نہیں ہوتی تھی؟ حضرت معاذ بن جبل عشاء کی نماز نبی کریم ﷺ کے ساتھ پڑھتے اور پھر عوامی یا کراہل محلہ کو نماز پڑھا کر لے جاتے۔

لیکن امام وقت یا خلیفہ سے بیعت کرنے کے بعد کیا ہر شہر یا ہر محلہ میں جزوی بیعت ہو کرتی تھی، جو پیر و مرشد اپنے لیے روارکھتا ہو؟ کم از کم خیر القرون میں تو ایسی بیعت کا نام و نشان نہ تھا، قرون ثلاثہ (زمانہ رسول، زمانہ صحابہ، زمانہ تابعین اور تبع تابعین) کے بعد جہاں فرقہ بازی کی بدعت پیدا ہوئی وہاں تصوف کے سلسلوں کے نام پر مشائخ کے ہاتھ پر بیعت اصلاح و ارشاد کی بدعت بھی وجود پذیر ہوئی۔

3۔ جو شخص اس حال میں مرا کہ اس کی گردن میں طوق بیعت نہ تھا وہ جاہلیت کی موت مرا۔“ (الحديث)

(صحیح مسلم، الامارۃ، حدیث 1851)

شریعت کے تمام احکامات استطاعت سے مشروط ہیں۔ ایک شخص حج کی استطاعت رکھتا ہو لیکن بیت اللہ تک پہنچنے کے تمام رستے مسدود ہوں، چاہے جنگ و جدال کی بنا پر یا کسی دوسرے سبب کی بنا پر تو ایسے شخص پر حج کرنا واجب نہ ہو گا جب تک کہ رستے کھل نہ جائیں، حالانکہ ایسی ہی وعید حج پر نہ جانے والوں کے لیے بھی ہے۔ ایسے ہی زکاۃ ادا نہ کرنے والے کے لیے سخت و عید ہے لیکن جس شخص کے پاس اتنا مال ہی نہ ہو کہ جس میں زکاۃ واجب ہو تو وہ زکاۃ دینے سے مستثنیٰ ہے۔ و ضو میں ہاتھ پیر دھونے لازم ہیں لیکن اگر کسی کا ہاتھ یا پیر کٹا ہو تو وہ اسے کیسے دھوئے گا؟

بعینہ اگر ایسا خلیفہ موجود ہو جو صاحب اقتدار ہو، حدود کو نافذ کر سکتا ہو، صلح و جنگ کے جھنڈے بلند کر سکتا ہو، قرآن و سنت کو نافذ کر سکتا ہو تو جہاں جہاں اس کا اقتدار ہے وہاں تمام لوگوں پر اس کی بیعت لازم ہے، نہ بیعت کریں گے تو بموجب حدیث مذکورہ جاہلیت کی موت مریں گے۔ لیکن اگر خلیفہ سرے سے موجود ہی نہ ہو تو پھر بیعت کا محل نہ ہونے کی بنا پر یہ حکم بھی ساقط ہو جائے گا اور ایسے ہی وہ لوگ جو ایک خلیفہ کے دائرے اقتدار سے خارج رہتے ہوں ان کے لیے بھی ایسے خلیفہ کی بیعت لازم نہ ہوگی۔

1924ء میں خلافت عثمانیہ کے ختم کیے جانے کے بعد اول تو مسلم ممالک پر استعمار کا غلبہ ہو گیا۔ خود ہندوستان بھی ڈیڑھ سو سال انگریزی استعمار کا براہول دستہ بنا رہا تو جب خلیفہ ہی نہ رہا تو بیعت کس کے ہاتھ پر کی جاتی۔ مسلم ممالک آزاد ہو نا شروع ہونے تو اگر نے جمہوری یا آمرانہ نظام اپنایا۔ بیعت کے اس طریقہ کو خبر آباد کا جواہر مل عقد کی مشاورت سے منسوخ ہوتی ہے، اس لیے نظام بیعت بھی معطل ہوتا چلا گیا۔ جہاں جہاں کسی درجے میں بھی ایسا نظام قائم ہو جو کتاب و سنت کو نافذ کرنا ہو، وہاں حاکم وقت کے ہاتھ پر بیعت کے بعد ہی اس کی حکومت کا آغاز ہوتا ہے۔

یہاں بھی یہی کہا جائے گا کہ سلف صالحین میں اس کا رواج نہ تھا۔

ابو نعیم اصبہانی اپنی کتاب حلیۃ الاولیاء میں اپنی اسناد ذکر کرنے کے بعد مطرف بن عبد اللہ بن شغیر (تابعی) کی یہ روایت بیان کرتے ہیں کہ ہم زید بن صوحان کے پاس جایا کرتے تھے جو کہا کرتے تھے: ”اے اللہ کے بندو! اکرام کرو اور (عمل میں) خوبصورتی پیدا کرو! بندے اللہ تک ان دو وسیلوں سے پہنچ سکتے ہیں، خوف و طمع۔“

ایک دن ہم ان کے پاس آئے تو دیکھا کہ (شاگردوں نے) ایک عبارت اس مضمون کی لکھی ہے: ”اللہ ہمارا رب ہے، محمد ﷺ ہمارے نبی ہیں، قرآن ہمارا امام ہے، جو ہمارے ساتھ ہوگا ہم اس کے ساتھ ہیں اور اس کے لیے ہیں۔ جو ہمارے مخالفت ہوگا، ہمارا ہاتھ اس کے خلاف ہوگا اور ہم ایسا ویسا کریں گے۔“

پھر انہوں نے یہ مکتوب لیا اور ہر شخص سے باری باری یہ کہا: اے فلاں! کیا تم اس بات کا اقرار کرتے ہو؟ یہاں تک کہ میری باری آگئی اور انہوں نے کہا: اے لڑکے! تم بھی اقرار کرتے ہو؟ میں نے کہا: نہیں! کہنے لگے: اس لڑکے کے بارے میں جلد بازی نہ کرو۔ پھر مجھ سے پوچھا: تم کیا کہنا چاہتے ہو؟ میں نے کہا: اللہ اپنی کتاب میں مجھ سے ایک عہد لیا ہے اور میں اس عہد کے بعد کسی اور عہد کا پابند نہیں ہوں۔ اقرار نہ کیا۔ میں نے مطرف سے پوچھا: تم باری تہد ادا کیا تھی؟ بولے: تیس کے قریب آدمی ہوں گے۔

امام ابن تیمیہ نے اس مسئلہ کو بڑی وضاحت سے بیان کیا ہے۔ وہ ایک فتویٰ کے ضمن میں کہتے ہیں: ”اگر لوگ اللہ اور اس کے رسول کی اطاعت اور نیکی و تقویٰ پر تعاون کرنے پر جمع ہوں تو بھی ہر شخص دوسرے شخص کے ساتھ ہر بات میں نہ ہوگا بلکہ صرف اس حد تک جہاں اللہ اور اس کے رسول کی اطاعت ہوگی۔ اگر اللہ اور اس کے رسول کی نافرمانی ہو تو وہ ساتھ نہ دے گا۔ یہ لوگ سچائی، انصاف، احسان، امر بالمعروف، نہی عن المنکر، مظلومین کی مدد اور پھر ہر اس کام میں ایک دوسرے کے ساتھ تعاون کریں گے جو اللہ اور اس کے رسول کو پسند ہیں۔ وہ نہ ظلم کرنے پر، نہ کسی جاہلی عصیت پر، نہ خواہشات ہی کی پیروی پر تعاون کریں گے، نہ فرقہ بازی اور اختلاف ہی پر اور نہ اپنی ہمت کے گرد پٹی باندھ کر کسی شخص کی ہر بات ماننے پر تعاون کریں گے اور نہ کسی ایسے حلف نامے ہی میں شریک ہوں گے جو اللہ اور اس کے رسول کے حکم کے خلاف ہو۔“

ان میں سے کسی شخص کے لیے جائز نہیں کہ اپنے یا کسی دوسرے کے استاد کی خاطر اپنی کمر کے گرد پٹی باندھے جسے سوال میں پھنسا گیا۔ کسی ایک معین شخص کے لیے پٹی باندھنا یا اس کی طرف نسبت کرنا، جاہلیت کی بدعات میں سے ہے اور ان حلف ناموں کی طرح ہے جو جاہلیت میں کیا کرتے تھے یا قیس و یمن کی فرقہ بازیوں کی طرح ہے۔ اگر اس باندھنے سے مراد برہنہ و تقویٰ پر تعاون ہے تو اللہ اور اس کے رسول نے ویسے ہی اس کا حکم دیا ہے، بغیر کسی ایسے بندھن کے۔ اور اگر اس سے مراد گناہ اور سرکشی کے کاموں میں تعاون ہے تو وہ ویسے ہی حرام ہے۔ یعنی اگر اس طرح خیر کا کام کرنا مقصود ہے تو اللہ اور اس کے رسول کے اشادات میں اس کام کی پوری رہنمائی ملتی ہے۔ استاد کے ساتھ اس نسبت کی کوئی ضرورت نہیں اور اگر برائی مقصود ہے تو اللہ اور اس کے رسول اسے حرام قرار دے چکے ہیں۔“

کسی کے لیے یہ جائز نہیں کہ کسی دوسرے شخص سے اپنی ہر بات منوانے پر عہد لے یا اس بات پر کہ جس کا میں دوست ہوں اس سے دوستی رکھوں اور جس کا میں دشمن ہوں اس سے دشمنی رکھوں بلکہ ایسا کرنے والا چنگیز خان اور اس کے حواریوں جیسا ہے۔ اور جو ہر اس شخص کو اپنا دوست اور حمایتی سمجھتے ہیں جو ان کی ہاں میں ہاں ملتا ہو اور ہر اس شخص کو اپنا بدترین دشمن سمجھتے ہیں جو ان کی مخالفت کرتا ہو بلکہ انہیں اللہ اور اس کے رسول کے ساتھ کیا ہوا عہد یاد رکھنا چاہیے کہ اطاعت اللہ کی ہے اور اس کے رسول کی۔ صرف وہی کام کرتا ہے جس کا حکم اللہ اور اس کے رسول نے دی ہے، ہر اس چیز کو حرام ٹھہراتا ہے جسے اللہ اور اس کے رسول نے حرام ٹھہرایا ہے، وہ اپنے اساتذہ (و مشائخ) کے حقوق کا ضرور خیال رکھیں، اتنا ہی جتنا اللہ اور اس کے رسول نے خیال رکھنے کا حکم دیا ہے۔ اگر کسی کا استاد مظلوم ہو تو اس کی مدد کرے، اگر ظلم کرے تو اس کی ظلم پر امانت نہ کرے بلکہ اسے ظلم کرنے سے روکے جیسا کہ صحیح حدیث سے ثابت ہے۔ نبی ﷺ نے ارشاد فرمایا: ”اپنے بھائی کی مدد کرو چاہے وہ ظالم ہو یا مظلوم۔“

آپ سے کہا کیا: مظلوم ہو تو ہم اس کی مدد کرتے ہیں لیکن ظالم ہو تو اس کی مدد کیسے ہوگی؟ آپ ﷺ نے ارشاد فرمایا: ”تم اسے ظلم کرنے سے روکو یہی اس کی مدد ہے۔“ (صحیح البخاری، الاکراہ، حدیث 6952)

باقی یہ کہنا کہ جس کا کوئی پیر نہیں اس کا پیر و مرشد شیطان ہے تو یہ بات اس شخص کے لیے درست ہے جس نے نبی ﷺ کی اطاعت کا طوق اپنی گردن سے ہمار پھینکا ہو لیکن وہ شخص جو صرف اپنی نسبت اللہ کے رسول ﷺ اور ان کی حدیث کی طرف کرتا ہو، اسے شیطان کی طرف منسوب کرنا اپنے ایمان کو ضائع کرنا ہے۔

بانا علیہ واصحابی (جس طریقے پر ہیں محمد مصطفیٰ ﷺ) اور میرے صحابہ قائم ہیں۔ (کا تقاضا یہی ہے کہ ہر اس عمل سے اجتناب کیا جائے جس پر مہر نبوت ثبت نہ ہو اور جسے صحابہ کرام نے کیا نہ ہو۔

اللہ تعالیٰ تمام کلمہ کو حضرات کو اللہ اور اس کے رسول کی اطاعت کے عہد کو پورا کرنے کی توفیق عطا فرمائے آمین!

حہاما عبدی واللہ اعلم بالصواب

فتاویٰ علمائے حدیث